

कोकण व पुणे विभागातील जिल्हा परिषदांतर्गत तालुक्यातील तालुका मास्तर पदाची कामे विकेंद्रीकरण करून केंद्र प्रमुखांकडे सोपविण्याबाबत.

महाराष्ट्र शासन

ग्राम विकास व जलसंधारण विभाग,
शासन परिपत्रक क्रमांक- संकीर्ण -२००८/प्र.क्र.२४४/आस्था.९
मंत्रालय, मुंबई-४०००३२. दिनांक- १४ जुलै, २००८

वाचा :- शासन पत्र, ग्रा.वि.व ज.सं.विभाग, क्रमांक-एपीटी-१६९२/१६३१/सीआर-७५०/१३,
दि. १६ ऑगस्ट, १९९६.


परिपत्रक :- शासनाच्या दि. १६ ऑगस्ट, १९९६ च्या शासन पत्रान्वये ,अशा सूचना देण्यात आल्या आहेत की, तालुका मास्तर हे शासनाने निर्माण केलेले स्वतंत्र पद नाही. एक प्रशासकीय सोय म्हणून पश्चिम महाराष्ट्रामध्ये तालुका स्तरावर मुख्याध्यापकांच्या पदांमध्ये एक पद तालुका मास्तर म्हणून ठेवले जाते. सर्वसाधारणपणे शिक्षकांचे मासिक वेतन वितरित करणे, शैक्षणिक व सांख्यिकी माहितीचे संकलन करणे, आवश्यकतेप्रमाणे वरिष्ठ कार्यालयास माहिती देणे अशा स्वरूपाची कामे तालुका मास्तर म्हणून सदर मुख्याध्यापकास करावी लागतात. तालुका मास्तर हे पद स्वतंत्र नसल्याने व या पदासाठी स्वतंत्र वेतन श्रेणी नसल्याने तसेच आर्थिक लाभ नसल्याने या पदासाठी स्वतंत्र सेवाप्रवेश नियम विहित करणे किंवा निवड पद्धती ठरविणे योग्य होणार नाही. तरी तालुक्यातील ज्येष्ठ मुख्याध्यापकांमधील इच्छूक व्यक्तीस तालुका मास्तरचे काम सोपविण्यात यावे.

३. तथापि, तालुका मास्तर हे पद सर्व जिल्हा परिषदांमध्ये नाही. सदर पद कोकण विभाग व पुणे विभाग येथील जिल्हा परिषदेमध्येच अस्तित्वात आहे. औरंगाबाद विभाग, अमरावती विभाग, नाशिक विभाग व नागपूर विभाग येथील जिल्हा परिषदांमध्ये तालुका मास्तर हे पद अस्तित्वात नाही. त्या विभागातील जिल्हा परिषदांमध्ये " तालुका मास्तर " पदाचे कामकाज जिल्हा परिषदेच्या केंद्रीय शाळेतील " केंद्र प्रमुख " पदावरील कर्मचाऱ्यांकडून करण्यात येते या केंद्र प्रमुखांकडून त्या केंद्रातील शाळांमधील शिक्षकांचे वेतनविषयक काम आर. डी. च्या

गुंतवणूकीसह हाताळण्यात येते. ही विकेंद्रित पध्दत राज्यात सर्वत्र लागू करण्याचा शासनाने निर्णय घेतला आहे. तरी त्यानुसार पुणे व कोकण विभागातील जिल्हा परिषदांमध्ये तालुका स्तरावर हे काम अंतर्गत व्यवस्था करून केंद्र प्रमुखाना देण्याची व्यवस्था करावी, अशा सूचना देण्यात येत आहेत.

हे परिपत्रक संगणक संकेतांक क्र.२००८०७१४१४५३५०००१ अन्वये शासनाची वेबसाईट www.maharashtra.gov.in. वर उपलब्ध करण्यात येत आहे.

महाराष्ट्राचे राज्यपाल यांच्या नावाने आणि आदेशानुसार.


(प्रकाश हिलेकर)
शासनाचे उप सचिव

प्रति,
मंत्री, ग्राम विकास यांचे स्वीय सहाय्यक
राज्यमंत्री ग्राम विकास यांचे स्वीय सहाय्यक
प्रधान सचिव, शालेय शिक्षण व क्रिडा विभाग,
विभागीय आयुक्त (सर्व)
मुख्य कार्यकारी अधिकारी, जिल्हा परिषद (सर्व)
शिक्षण संचालक, पुणे
जिल्हा परिषदांचे मुख्य लेखा व वित्त अधिकारी (सर्व)
सचिव, ग्राम विकास व पंचायत राज यांचे स्वीय सहाय्यक,
सर्व उप सचिव / अवर सचिव / कक्ष अधिकारी, ग्राम विकास व जलसंधारण विभाग.
निवड नस्ती, आस्था-९, ग्राम विकास व जलसंधारण विभाग, मंत्रालय, मुंबई-३२.